

नगर प्रमुख श्री रामदुलार साह ज्यू द्वारा मिति २०८१।३।७ गते रामगोपालपुर नगरपालिकाको ११ औं नगरसभामा प्रस्तुत गरिएको

आ.व. २०८१।०८२ को बजेट, नीति तथा कार्यक्रम



रामगोपालपुर नगरपालिकाको यस सम्मानित ११ औं नगरसभामा उपस्थित नगर उपप्रमुख, नगर सभाका सदस्य ज्यूहरू, यस गरिमामय नगरसभाका आजका प्रमुख अतिथि मधेश प्रदेश सरकारका भौतिक पूर्वाधार तथा विकास मन्त्री माननीय सरोज कुमार यादव ज्यू, प्रदेश सांसद तथा जनप्रतिनिधिहरू, विभिन्न राजनीतिक दलका प्रतिनिधि ज्यू, प्रमुख प्रशासकिय अधिकृत ज्यू, नगरपालिकाका कर्मचारीहरू, पत्रकारहरू, सुरक्षाकर्मीहरू, बुद्धिजीवी एवम् उपस्थित सम्पूर्ण महानुभावहरू ।

- १) स्थानीय सरकार प्रमुखको रूपमा रामगोपालपुर नगरपालिकाको आर्थिक वर्ष २०८१।०८२ को बजेट, नीति तथा कार्यक्रम यस सम्मानित सभा समक्ष प्रस्तुत गर्ने अवसर पाउँदा गर्वको अनुभूती गरेको छु ।
- २) संधिय लोकतान्त्रीक गणतन्त्रको अभ्यास सम्म आउने क्रममा जीवन उत्सर्ग गर्नुहुने सम्पूर्ण ज्ञात अज्ञात शहिदहरूप्रति भावपूर्ण श्रद्धाञ्जली अर्पण गर्दछु । राष्ट्रियता, लोकतन्त्र र जनजीवीकाको आन्दोलनमा अगुवाई गर्नुहुने सम्पूर्ण अग्रजहरूको योगदानको उच्च सम्मान सहित स्मरण गर्दछु ।
- ३) स्थानीय तहको प्रथम कार्यकाल सफलतापूर्वक सम्पन्न गर्दै नगरपालिकाको सर्वांगीण विकासमा पुऱ्याउनु भएको योगदानका लागि नगरपालिकाका पूर्व जनप्रतिनिधि ज्यूहरूलाई उच्च कदर गर्दछु ।
- ४) २०७९ वैशाख ३० गते सम्पन्न स्थानीय तहको निर्वाचनबाट निर्वाचित भई कार्यभार सम्भालेको २ वर्ष पूरा भएको छ । यस अवधीमा नगरपालिकाको विकास, सू-व्यवस्थापन र सुशासन कायम गर्ने दिशामा निकै दुरगामी र महत्वपूर्ण प्रभाव पर्ने कार्यहरूको थालनी गरिएको छ । यस कार्यमा नगरवासी तथा सरोकारवाला निकायहरूबाट भएको सहयोग, सहाकार्य र समन्वयको लागि रामगोपालपुर नगरपालिका धन्यवाद ज्ञापन गर्दछ ।
- ५) पहिलो दोश्रो वर्षको कार्यकालमा रामगोपालपुर नगरपालिकाकाले स्थानीय सरकारको हैसियतबाट विभिन्न संरचनागत, नीतिगत, कानुनी, प्रशासनीक तथा व्यवस्थापकीय कार्य संचालन गरेको छ । मुलतः यस अवधीमा विगतदेखि संचालित आवश्यक कार्यक्रमको निरन्तरता र सोको शिघ्र सम्पन्न गर्ने कुरालाई जोड दिदै थुप्रै नविन, सृजनात्मक र शहरी सुशासनका लागि अपरिहार्य योजना तथा कार्यक्रमको सुरुवात गरिएको छ । नगरसभा, नगर कार्यपालिका, शाखा र वडा स्तरबाट सम्पादन गर्नुपर्ने काम, कारवाहीलाई प्रभावकारी रूपमा सम्पादन गर्न प्राथमिकता दिएको छ ।
- ६) मुलतः स्थानीय जनताको सार्वभौम अधिकारलाई प्रचलन गराउने तथा चुस्त, दुरुस्त र प्रभावकारी सेवा प्रवाह गर्ने हाम्रो लक्ष्य हो । सांस्कृतीमा आधारित पर्यटन रामगोपालपुरको संभावनाको पहिलो क्षेत्र हो । सूचना र प्रविधिको उच्चतम प्रयोग गरी सेवा प्रवाहलाई सहज बनाउन अनिवार्य छ । जनतासंग प्रत्यक्ष सम्बन्ध र सम्पर्क रहने वडा कार्यालयहरूको क्षमता विकास, श्रोत साधनमामा वृद्धि र प्रणालीको विकास गर्ने नीति अवलम्बन गर्ने कामलाई विशेष प्राथमिकतामा राखेका छु । शिक्षा, स्वास्थ्य, रोजगारी, कृषी, उद्यमसिलता, सामाजिक विकास, यूवा तथा खेलकुद, भौतिक पूर्वाधार विकास, सार्वजनीक यातायात, खानेपानी तथा

सरसफाई, विपत्त व्यवस्थापन, न्याय निरूपन, मानव अधिकार प्रवर्द्धन जस्ता विषयगत क्षेत्रहरूका लागि विशेष नीति तथा कार्यक्रम प्रस्ताव गरेको छु । अगामी आर्थिक वर्षको लागि प्रस्तावित नीति तथा कार्यक्रमको प्रभावकारी कार्यान्वयन गर्न आम नगरवासी तथा सबै पेशा, व्यवसायमा अवद्ध महानुभावहरूको सहयोग समन्वय र सहकार्य रहने कुरामा म विश्वस्त रहेको छु ।

चालु आ.व. २०८०/०८१ को नीतिको संक्षिप्त विश्लेषण :

चालु आर्थिक वर्षका लागि रामगोपालपुर नगरपालिकाको आठौँ नगरसभाबाट स्वीकृत भई कार्यान्वयन भएको नीतिले नगरवासी र आम जनमानसमा सुधारको अनुभूतीका साथै आशा र भरोसाको सञ्चार गरेको छ । नगरसभाबाट स्वीकृत हुने नीति तथा कार्यक्रमहरूले रामगोपालपुरको भविष्यलाई सुनिश्चित गर्ने र मुलुकभरका स्थानीय सरकारका लागि समेत अनुकरणीय बन्न सक्नुपर्ने हुन्छ । २ वर्षको अवधीमा नीति तथा कार्यक्रमको कार्यान्वयनबाट प्राप्त उपलब्धी सन्तोषजनक रहेको देखिन्छ । यद्यपी चालु आर्थिक वर्षको नीति विश्लेषण गर्दा शतप्रतिशत कार्यान्वयनमा आउन सकेको भने देखिदैन । निर्दिष्ट गरेका कतिपय कार्यक्रम कार्यान्वयनमा सार्वजनिक खरिद प्रकृया, योजना छनौट र प्राथमिकीकरण, संस्थागत क्षमता आदि समेतका कारण अपेक्षाकृत नतिजा प्राप्त हुन सकेको देखिएन । नगर सभाबाट पारित नीति तथा कार्यक्रमको शतप्रतिशत कार्यान्वयनका लागि संस्थागत क्षमतामा बृद्धि, आवश्यक संस्थागत सयन्त्र तथा कानुनी प्रवन्धको थप व्यवस्था गरी स्वीकृत कार्यक्रमको प्रभावकारी रूपमा कार्यान्वयन, अनुगमन र मुल्यांकन पद्धतीको विकास गर्न आवश्यक देखिएको छ ।

नगरसभा सदस्यज्यूहरू :

अब म यस सम्मानीत नगरसभाको बैठकमा आगामी आर्थिक वर्ष २०८१/०८२ को बजेट, नीति तथा कार्यक्रम प्रस्तुत गर्ने अनुमति चाहन्छु :

स्वास्थ्य तर्फ :

- १) यस न.पा. अन्तर्गत रहेको स्वास्थ्य संस्थाहरूको लागि विभिन्न प्रकारको विद्युतीय सामग्रीहरू (ल्यापटप वा डेक्सटप कम्प्युटर, प्रिन्टर वाईफाई) जडान गरिनेछ ।
- २) ६० वर्ष माथिका बृद्धवृद्धाहरूका लागि घरदैलो उपचार कार्यक्रम संचालन गरिनेछ ।
- ३) प्राथमिक स्वास्थ्य केन्द्र, स्वास्थ्य चौकी, आधारभुत स्वास्थ्य केन्द्र र आरोग्य सेवा केन्द्रमा वर्षभरी औषधी तथा औषधीजन्य सामग्रीहरूको नियमित आपूर्तिका लागि आवश्यक बजेट व्यवस्थापन गरिनेछ ।
- ४) विपत्त तथा महामारी जन्य रोग व्यवस्थापनका लागि आवश्यक बजेटको व्यवस्थापन गरिनेछ ।
- ५) गुणस्तरीय स्वास्थ्य उपचार जनताको अधिकार भन्ने नाराको साथ नगरभरी आधारभुत स्वास्थ्य सेवालाई सर्व सुलभ र गुणस्तर बनाईनेछ ।
- ६) आ.व. २०८१/८२ मा यस रामगोपालपुर नगरपालिकालाई क्षयरोग मुक्त नगर घोषणाको लागि आवश्यक पहल गरिनेछ ।
- ७) मातृ तथा नवशिशु कार्यक्रम र आमा सुरक्षा कार्यक्रमलाई प्रभावकारी रूपमा संचालन गरिनेछ ।
- ८) प्राथमिक स्वास्थ्य सेवा केन्द्रमा संचालन भएको जनस्वास्थ्य प्रयोगशालालाई थप स्तरीयकरणका साथै आवश्यकताका आधारमा स्वास्थ्य चौकीहरूमा पनि प्रयोगशाला सेवा विस्तारका लागि पहल गरिनेछ ।
- ९) सबै स्वास्थ्य केन्द्रहरूमा शुद्ध खानेपानी तथा शौचालयको आवश्यक व्यवस्था मिलाईनेछ ।
- १०) सम्पूर्ण नगरवासीहरूलाई ५० प्रतिशतको अनुदानमा स्वास्थ्य बिमा गरिनेछ ।

- ११) उत्कृष्ट स्वास्थ्यकर्मी र महिला स्वसेविकालाई आवश्यक पुरस्कारको व्यवस्था मिलाईनेछ ।
- १२) बर्थिंग सेन्टर सहितको स्वास्थ्य संस्थाको भवन निर्माणका लागि आवश्यक पहल गरिनेछ ।
- १३) यस न.पा. मा स्वास्थ्य शिविर संचालन गरिनेछ ।
- १४) यस नगरपालिकामा १५ शैया अस्पताल निर्माण कार्यको लागि सम्बन्धीत निकायमा पहल गरी निर्माण कार्यको आवश्यक प्रकृया अगाडी बढाईनेछ ।
- १५) प्राथमिक स्वास्थ्य केन्द्र रामगोपालपुरमा जनस्वास्थ्य प्रयोगशाला सहितको आकासमिक सेवा र बर्थिंग सेन्टर संचालनलाई निरन्तरता दिईनेछ ।
- १६) स्वास्थ्य संस्था मार्फत वितरण हुने औषधीको स्टोरलाई व्यवस्थित गर्न प्रविधि मैत्री बनाई कार्यान्वयन गरिनेछ । नेपाल सरकारले निःशुल्क औषधी भनी घोषणा गरेका औषधीलाई सबै स्वास्थ्य संस्थामा नियमित उपलब्धताको प्रबन्ध गरिनेछ ।
- १७) बसविट्टी स्वास्थ्य चौकीमा प्रयोगशाला र बर्थिङ सेन्टरको व्यवस्था मिलाईनेछ ।
- १८) बहु क्षेत्रीयपोषण कार्यक्रम संचालनलाई निरन्तरता दिइनेछ ।
- १९) आमासुरक्षा कार्यक्रमको लागि औषधी, न्यानोभोला, सेवाप्रदायकले पाउने इन्सेन्टिभ रकमतथा सेवा ग्राहीहरूलाई यातायात खर्च भुक्तानी खर्च सर्वसुलभ तरिकाले उपलब्ध गराईनेछ ।
- २०) महिला स्वास्थ्य स्वयं सेविकाहरूका लागि दिईरहेको प्रोत्साहन भत्तालाई निरन्तरता दिईनेछ ।
- २१) सुरक्षित मातृत्व, परिवार नियोजन सेवा, खोप सेवा, पोषण सेवा, गाउघर क्लिनिक सेवा प्रभावकारी रूपमा संचालनको लागि आवश्यक व्यवस्था गरिनेछ ।
- २२) स्वास्थ्य संस्थाहरूको न्युनतम सेवा मापदण्ड पुरा गर्नका लागि आवश्यक सामग्री खरिदको व्यवस्था मिलाईनेछ ।
- २३) स्वास्थ्य संस्थाहरूको मर्मत संभार तथा स्तारोन्नतीका लागि आवश्यक बजेटको व्यवस्था मिलाईनेछ ।
- २४) रामगोपालपुरलाई आ.ब. २०८१/०८२ मा पुर्णखोप पालिका घोषणाको सुनिश्चितता गरिनेछ ।
- २५) आधारभूत स्वास्थ्य सेवा संचालनका लागि कर्मचारी करारमा भर्ना गरिनेछ ।
- २६) प्रत्येक स्वास्थ्य संस्थालाई संचालन तथा व्यवस्थापन खर्च उपलब्ध गराईनेछ ।
- २७) स्वास्थ्य सेवालालाई थप व्यवस्थित गर्न थप १ (एक) थान नयां एम्बुलेन्स खरिद गरिनेछ ।
- २८) गर्भवती महिलाको पहिचानका लागि गर्भवती महिला रहेको घरमा संकेत नं. राखिनेछ ।
- २९) निःशुल्क एम्बुलेन्स सेवालालाई निरन्तरता दिईनेछ ।
- ३०) क्यानसर रोगी, मृगौला रोगी तथा डाईलाईसिस गराईरहेका रोगीहरूलाई मासिक रु.५००० को दरले सर्वसुलभ तरिकाले उपलब्ध गराईनेछ ।
- ३१) यस पालिका अन्तर्गत रहेका कार्यालयहरूमा ई-हाजीर जडान गर्नेछ ।
- ३२) ग्रामिण अल्ट्रासाउण्ड कार्यक्रमको लागि आवश्यक बजेटको व्यवस्था गरिनेछ ।
- ३३) प्राथमिक स्वास्थ्य सेवा केन्द्रमा सर्पदंश उपचार सेवा संचालनको लागि आवश्यक पहल गरिनेछ ।
- ३४) रामगोपालपुर नगरपालिका किशोर किशोरी मैत्री नीति ऐन, नियमावली, कार्यविधि, निर्देशिका बमोजिम अगामी आ.व.मा कार्यान्वयन गर्न पहल गरिनेछ ।
- ३५) किशोर किशोरीहरूको प्रजनन स्वास्थ्य सेवालालाई प्रविधि मैत्री बनाउन आवश्यक पहल गरिनेछ ।

सांस्कृति प्रबर्द्धन तर्फ :

- १) नगर क्षेत्र भित्रका ऐतिहासिक तथा पुरातात्विक महत्वका क्षेत्रहरूको संरक्षण तथा विकासमा जोड दिने नीतिलाई निरन्तरता दिईनेछ ।

- २) महिला हिंसा, बाल हिंसा, बाल श्रम, बाल विवाह, बहुविवाह, दाईजो जस्तो प्रथा उन्मुलनका लागि शैक्षिक संस्थाहरूमा सचेतना मुलक कार्यक्रम संचालन गरिनेछ ।
- ३) ब्रोक्सीको आरोप, धामी भ्रात्री पिडित, छुवाछुत जस्ता कुरिती विरुद्ध सामाजिक विभेदलाई पूर्ण रूपमा अन्त्य गर्न आवश्यक कार्यक्रमलाई निरन्तरता दिईनेछ ।
- ४) जात जाती, लिंग, भाषा, भेषभुषा, धर्मको आधारमा कसैलाई भेदभाव गरिने छैन । गरिएको पाईएमा कानुनी उपचार गरी पिडितलाई तत्काल न्याय प्रदान गरिनेछ ।

न्यायिक समिति तर्फ :

- १) सबै वडा कार्यालयहरूमा मेलमिलाप केन्द्र स्थापना गरी सबै विवादहरू दर्ता गर्ने, विपक्षी भिकाउने, प्राविधिकद्वारा स्थलगत निरिक्षण गरी प्रतिवेदन पेश गर्ने, मेलमिलाप प्रकृया संचालन गर्ने कार्य वडा तहबाट हुने प्रवन्ध गरी न्यायलाई छिटो, छरितो र पहुंच योग्य बनाईनेछ ।
- २) न्यायिक समितिमा सर्वसाधारण नागरिकको पहुंच बृद्धि गरिनेछ । हिंसा पीडित महिला, अपांगता भएका व्यक्ति, दलित, बालबालिका र ज्येष्ठ नागरिकलाई प्रदेश र संघिय सरकारको सहकार्यमा निःशुल्क कानुन सहायता उपलब्ध गराईनेछ । विवाद निरूपणमा भेदभावरहित, सहभागिता, जवाफदेहिता र सशक्तिकरण जस्ता पक्षलाई ध्यान दिईनेछ ।
- ३) न्यायिक शाखाको लागि मेलमिलापकर्ता र कानुनी सल्लाहकार तथा पुस्तक व्यवस्थापन गरिनेछ ।
- ४) न्यायिक समितिको क्षमता अभिवृद्धि गर्न अभिमुखिकरण कार्यक्रम संचालन गरिनेछ ।

सुशासन तथा संस्थागत विकास तर्फ :

- १) कर्मचारीहरूको मनोवल उच्च राख्न तथा कार्यको प्रोत्साहन गर्न टाईमवेस्ट प्रणालीको आधारमा प्रोत्साहन भत्ता उपलब्ध गराईनेछ ।
- २) जनप्रतिनिधि र कर्मचारीहरूको क्षमता विकासको लागि क्षमताविकास तालिम संचालन गरिनेछ ।
- ३) स्थानीय तहमा कार्यरत कर्मचारीहरूको वृत्ती विकासका लागि आवश्यक ऐन कानुन तर्जुमा गरी कार्यान्वयन गरिनेछ ।
- ४) सार्वजनीक खर्चमा मितव्ययिता र औचित्यता कायम गरी शुन्य बेरुजु हुनेगरी बजेट कार्यान्वयन गरिनेछ ।
- ५) सार्वजनीक सुनुवाई कार्यक्रम संचालन गरिनेछ ।
- ६) न.पा.भित्र रहेको गुठी जग्गाहरूको संरक्षण गरी आवश्यक परेमा लिजमा लिईनेछ ।
- ७) यस न.पा. अन्तर्गत रहेको ९ वटै वडा कार्यालयको लागि प्रदेश लोक सेवा आयोगबाट कर्मचारी मांग गरी सबै वडामा वडा सचिवको पदपुर्ति गरिनेछ ।
- ८) रामगोपालपुर नगरपालिकालाई प्राप्त संवैधानिक तथा कानुनी अधिकारको प्रचलन गर्न तथा नगर सभाबाट स्वीकृत नीति तथा कार्यक्रमको प्रभावकारी कार्यान्वयन गर्नका लागि आवश्यक नयां कानुनको तर्जुमा, विद्यमान कानुनको पुनरावलोकन गरी आवश्यकता अनुसार संशोधन गरिनेछ ।
- ९) कृया खर्च र छोरी विवाहमा दिईरहेको राहत सहयोग कार्यक्रमलाई निरन्तरता दिईनेछ ।
- १०) निर्वाचित जनप्रतिनिधीहरू तथा कर्मचारीहरूलाई विकास निर्माणका कार्य लगायत अन्य प्रशासनिक कार्यको अनुभव आदान प्रदान गर्न राष्ट्रिय तथा अन्तर्राष्ट्रिय अवलोकन भ्रमणको व्यवस्था गरिने छ ।
- ११) जनताका समस्या, सुझाव र विकासका सवालहरूलाई सम्बोधन गर्न जनतासंग मेयर कार्यक्रम लागु गरिनेछ ।

- १२) विपन्न गरिब असहायको लागि लक्षित वर्ग कार्यक्रम संचालन गरिनेछ ।
- १३) सबै किसिमको कानूनको किताबहरू तथा स्थानीय सरकारले नीति गत ऐन कानून, नियमावली, निर्देशिका बनाउने नीति लिईनेछ ।
- १४) न.पा.कार्यालयमा कार्यरत कर्मचारीहरू मध्ये उत्कृष्ट कार्य गर्ने कर्मचारीलाई उचित पुरस्कारको व्यवस्था मिलाईनेछ ।
- १५) नगरपालिका अन्तरगतका सबै कार्यालयहरूमा नागरिक वडापत्रको व्यवस्था गरिनेछ ।

प्रशासन सुधार तथा क्षमता विकास तर्फ :

- १) सेवा प्रवाहलाई चुस्त र दुरुस्त बनाउन विद्युतिय हाजिरी प्रणाली जडान गरिनेछ ।
- २) दण्ड र पुरस्कार प्रणालीको अवलम्बन गरिनेछ ।
- ३) न.पा. र वडा कार्यालयबाट प्रवाह हुने सार्वजनीक सेवालाई चुस्त दुरुस्त, मितव्ययी छिटो छरितो, पारदर्शी जवाफदेही र निस्पक्ष बनाई सरल सहज र क्षमता मुलक पहुचको सुनिश्चितता गरिनेछ ।
- ४) सेवा प्रवाह कार्यलाई प्रविधि मैत्री बनाईनेछ ।
- ५) कार्य सम्पादन सम्भौता गरी सम्बन्धीत पदाधिकारी र कर्मचारीलाई जवाफदेही बनाईनेछ ।
- ६) "कानूनको अज्ञानता क्षम्य हुदैन" भन्ने कानूनी सिद्धान्तलाई मध्यनजर गर्दै रामगोपालपुर नगरपालिकाका ग्रामिण क्षेत्रका सर्वसाधारणमा कानून सम्बन्धी जानकारी गराउन कानूनी सचेतनाका कार्यक्रमहरू अभियानका रूपमा संचालन गरिनेछ ।
- ७) स्थानीय सरकार संचालनको लागीचाहिने ऐन, नियम, कानून, निर्देशिका, कार्यविधि, विनियमावलीहरू तयार गरी नगर कार्यपालिकाबाट पारित गराई राजपत्रमा प्रकाशन गरी लागु गरिनेछ ।
- ८) नगरभित्र रहेको सुरक्षा निकायको भौतिक पूर्वाधार, सवारी साधनको उपलब्धता, दरबन्दी अनुसारको जनशक्ति व्यवस्थापन लगायत अन्य संस्थागत क्षमता अभिवृद्धिका लागी आवश्यक पहल गरिनेछ । स्थानीय सुरक्षा निकाय, सामुदायिक प्रहरी र सरोकारवालाहरूबीच सुरक्षा व्यवस्थालाई सवल बनाउन आवश्यक अन्तरकृया कार्यक्रमहरू संचालन गरिनेछ । नगर प्रहरीको समन्वयकारी भूमिकालाई प्रभावकारी बनाईनेछ भने बजार, बालआश्रम, विद्यालय, व्यवसाय दर्ता र संचालन, मदिरा विक्रि वितरण र सेवन, घर निर्माण, सार्वजनीक जग्गाको सांघ, सीमाना, ईन्धन डिपो, होटल, दुध डेरी, मासु पसल, औषधी पसल लगायतका नागरिकको जनजीविकासंग सम्बन्धीत विषयहरूलाई प्रचलित कानूनको अधिनमा रही कडाईका साथ अनुगमन गरी स्थानीय सरकारको अनुभूति गराईनेछ ।

सूचना तथा संचार प्रविधि :

- १) नगरपालिकाले हरेक काम कारवाही वेवसाईट, इमेल, अनलाईन नेटवर्किंग जस्ता विद्युतिय संचार माध्यमको प्रयोग गरी नगरपालिका, अन्तर्गत सबै वडाहरूलाई विद्युतिय सञ्चारसंग जोड्ने अवधारणा (Paper Less Governance) प्रयोगमा ल्याउने नीति लिईनेछ ।
- २) नगरपालिकाको ऐलानी एवं अव्यवस्थित जग्गा अभिलेखीकरण, सार्वजनीक सम्पत्ती अभिलेखीकरण, घर नक्सा पास, व्यक्तिगत घटना दर्ता, समाजिक सुरक्षा भत्ता वितरण अभिलेख, नगरको जिन्सी अभिलेख जस्ता कार्यहरूलाई पूर्ण रूपमा डिजिटलाइजेशन गरी व्यवस्थित गरिनेछ ।

खानेपानी तथा सरसफाई :

- १) रामगोपालपुर बजार क्षेत्र तथा वडा कार्यालयको सरसफाई कार्यको लागी आवश्यक स्वीपरहरूको व्यवस्था गरिनेछ ।

- २) दुर्गा मन्दिर नजिक रहेको शौचालयलाई नियमित रूपमा संचालन गरिनेछ ।
- ३) न.पा.भिन्न संकलन भएको फोहर व्यवस्थापन कार्यको लागि डम्पींग साईडको आवश्यक व्यवस्था मिलाईनेछ ।
- ४) न.पा.मा खरिद भएको सेफ्टी टैंकद्वारा नगरपालिकाभरी न्युन शुल्क लिई शौचालय सरसफाई कार्यलाई निरन्तरता दिईनेछ ।
- ५) कंचनिमाई पोखरीको डिलमा रहेको अधुरो खानेपानी योजनाको कार्यलाई पुरा गर्न सम्बन्धीत निकायमा पहल गरिनेछ ।
- ६) सार्वजनिक तथा महत्वपूर्ण स्थानहरूमा डष्टबिनको व्यवस्था गरिनेछ ।

वित्तिय व्यवस्थापन तर्फ :

- १) प्राविधि मैत्री प्रशासनका माध्यमबाट राजश्वको दायरा फराकिलो बनाईनेछ ।
- २) "व्यवस्थित कर प्रणाली, समृद्ध नगरपालिका" भन्ने मुल नाराका साथ राजश्व सुधार योजना कार्यान्वयन गरिनेछ ।
- ३) वडा र नगरबाट संकलन हुने राजश्वलाई व्यवस्थित गरिनेछ ।
- ४) कर चुहावटलाई निरुत्साहित गरिनेछ ।
- ५) कर प्रणालीलाई आर्थिक र सामाजिक न्यायका लागि उपयोग गर्ने नीति लिईनेछ ।
- ६) राजश्व नीतिको माध्यमबाट उद्यमशिलता अभिवृद्धि गरिनेछ ।
- ७) राजश्व प्रणालीलाई प्रविधिमैत्री स्वचालित, पारदर्शी र करदाता मैत्री बनाई स्वेक्षिक र सहभागिता एवं कर परिपालना अभिवृद्धि गरिनेछ ।
- ८) आन्तरिक नियन्त्रण प्रणालीको प्रभावकारी कार्यान्वयन गरिनेछ ।
- ९) वित्तिय कारोवारलाई पारदर्शि बनाईनेछ ।
- १०) अन्तिम आन्तरिक लेखापरीक्षणको कार्यालय संचालन गरिनेछ ।
- ११) बेरुजु फछ्यौटलाई अभियानको रूपमा संचालन गरिनेछ ।
- १२) योजना तथा कार्यक्रम संचालन गर्दा, सेवा सामाग्री खरिद गर्दा नेपाल सरकारको सार्वजनीक खरिद ऐन, नियमावली तथा आर्थिक कार्यविधि अनुसार गरिनेछ ।
- १३) नगरपालिकाको गत विगत आर्थिक वर्षको बेरुजु मध्ये नियमित गर्नु पर्नेलाई नियमित गरिने, असुल उपर गर्नुपर्ने खालको बेरुजुलाई सम्बन्धीत व्यक्ति तथा संघसंस्थाहरु संग नियमानुसार असुलउपर गरिनेछ । नगरपालिकाको बेरुजु न्यून गर्ने तर्फ ध्यान दिईनेछ ।
- १४) अनावश्यक खर्च नियन्त्रण गरी सार्वजनीक श्रोतको उपयोग गर्दा मितव्ययी हुने नीति अवलम्बन गरिनेछ ।
- १५) सम्भाव्यता अध्ययन गरी राजश्व परिचालनका थप श्रोतहरूको पहिचान गरिनेछ । सम्पत्ति करलाई आन्तरिक आयको मुल श्रोतको रूपमा विकास गरिनेछ । स्थानीय तहलाई प्राप्त घर बहाल करलाई थप व्यवस्थित गर्न सम्बन्धित वडा कार्यालयले लगत तयार गर्ने र श्रोत साधन सहित घर बहाल कर असुली तथा व्यवस्थापन गरिनेछ ।
- १६) सबैभन्दा धेरै कर दाखिला गर्ने कारदातालाई उत्कृष्ट करदाताको रूपमा पुरस्कृत गरिने कार्यक्रम लागु गरिनेछ । सबै आर्थिक तथा व्यापारिक कृयाकलापहरूलाई करको दायरामा ल्याई आन्तरिक आम्दानीको दायरालाई फराकिलो बनाईनेछ । नगरपालिकाले प्रदान गर्ने सेवा र सुविधाहरूलाई क्रमशः डिजिटलाईजेशन गर्दै सेवा प्रवाहलाई सहज र पारदर्शी बनाईनेछ । नगरपालिकाका निर्णय प्रकृया सरल, सहज र पारदर्शी बनाईनेछ । सेवा प्रवाहलाई थप प्रभावकारी बनाउन सेवाग्राही सन्तुष्टी सर्वेक्षण मापन कार्य गरि प्राप्त गुनासोहरूलाई तत्काल सुनुवाई हुने संयन्त्रको व्यवस्था गरिनेछ ।

गैर सरकारी संस्था तर्फः

- १) गैर सरकारी संस्थाहरूको परिचालन, नियमन, अनुगमन र मूल्यांकनलाई प्रभावकारी बनाई सुशासन कायम गरिने छ ।
- २) नगर क्षेत्रमा संचालन गर्ने विभिन्न प्रकारका तालिम, सचेतनामुलक कार्यक्रम, विशेष अभियानहरू संचालनका लागि स्थानीय गैरसरकारी संस्थाहरूलाई प्राथमिकता दिईने छ ।
- ३) नगरपालिका भित्र आफ्नो योजना कार्यक्रम संचालन गर्न गराउन चाहने गैरसरकारी संस्थाहरूले नगरपालिकामा सूचिकृत अनिवार्य रुपमा हुनुपर्ने छ ।
- ४) कर, सचेतना, वातावरणीय, सरसफाई तथा विभिन्न किसिमका सचेतना मुलक कार्यक्रम संचालन गर्नका लागि स्थानीय गैरसरकारी संस्थाहरू संग सहकार्य गरिनेछ ।

पूर्वाधार विकास तर्फ :

- १) योजना तर्जुमा, बजेट विनियोजन, कार्यान्वयन तथा अनुगमन एवं मूल्यांकनमा प्रविधिको अधिकतम प्रयोग गरी नजितामुखि पुजिगत खर्चमा वृद्धि गरिनेछ ।
- २) स्थानीय आवश्यकताका आधारमा तत्काल सम्पन्न गर्नुपर्ने हरेक वडाबाट प्राप्त भएका योजनालाई प्राथमिकता प्राप्त योजनाका रुपमा कार्यान्वयन गरिनेछ ।
- ३) सार्वजनिक, ऐलानी, पर्ति, नदी उकास, नदी किनार, नदी करिडोर, गुठी तथा सरकारी जग्गाहरूको लगत अद्यावधिक गरी सोको संरक्षण गरी बनाईएका अनाधिकृत संरचना हटाई खुल्ला क्षेत्रको रुपमा विकास गरिनेछ ।
- ४) आफ्नो भवन नभएका वडा कार्यालयहरूको भवन निर्माण गर्ने कार्यलाई प्राथमिकता दिईनेछ ।
- ५) भौतिक पूर्वाधार निर्माण कार्यको गुणस्तर नापचांच गर्न आवश्यक पर्ने सामग्रीहरूको व्यवस्थापन गरिनेछ ।
- ६) "सिंचाईमा लगानी कृषीमा आम्दानी" भन्ने नाराका साथ कृषी विद्युतीकरणलाई विकास गर्दै कृषी विद्युतीकरणलाई विस्तार, निःशुल्क कृषी मिटर, सिंचाई प्रयोजनका लागि लाग्ने विद्युत महशुलमा अनुदान उपलब्ध गराईनेछ ।
- ७) नगरपालिका भित्रका पोखरीहरूको जिर्णोद्धार गरी ठेक्का बन्दोवस्त गरिनेछ ।
- ८) वडा नं. ३ स्थित सौतिनिया पोखरीको सौन्दर्यीकरणका लागि आ.व.२०८१/०८२ मा रु. २ करोड ९० लाख बजेट विनियोजन गरिनेछ ।
- ९) वडा नं. ९ मा मखनिया पोखरीमा कोल्ड स्टोर निर्माण गर्न आ.व.२०८१/०८२ मा रु.३ करोड २५ लाख रकमको लगानीमा कार्य सम्पन्न गर्नेछ ।
- १०) यस न.पा.भित्र रहेको विभिन्न अधुरो सामुदायिक भवनको स्तरउन्नती गरिनेछ ।
- ११) नगर क्षेत्र भित्रका सडकहरू नियमित रुपमा मर्मत सम्भार गर्नका लागि मर्मत सम्भार कोषको व्यवस्था गरिने छ । निर्माण भैसकेका सडकहरूको स्तरउन्नती गर्दै लगिने छ ।
- १२) नगरका महत्वपूर्ण स्थानहरूमा नवीकरणीय उर्जा कार्यक्रमबाट सोलार स्ट्रिट प्रणाली जडान गरिनेछ ।
- १३) नगरपालिकाको मुख्य सडकको पेटी तथा नदी, नहर किनारमा बृक्षारोपण गरिने छ ।
- १४) नगर क्षेत्र भित्रका सबै क्षेत्रमा विधुत लाईन विस्तार गरी विद्युत सुविधा उपलब्ध गराईनेछ ।
- १५) घर नक्सा ईजाजत दिदा नगरपालिकाको वस्ती विकास, भवन तथा योजना मापदण्ड, सडक यातायात गुरु योजनामा उल्लेखित प्रकृत्यालाई अवलम्बन गरिने छ ।
- १६) यस न.पा. भित्र पर्ने पसिजवा सिंचाई, खोपी, सिंचाई तथा कटही सिंचाई, औकसी सिंचाई आदी सिंचाईहरूको उचित व्यवस्थापन गर्न सम्बन्धीत निकायमा आवश्यक पहल गरिनेछ ।
- १७) श्री म.रा.मा.वि. रामगोपालपुरमा भारतीय राजदुतावासद्वारा निर्माण गरिएको अधुरो भवनलाई पुरा गर्न डि.पि.आर. तयार भईसकेकोले उक्त कार्य पुरा गर्न सम्बन्धीत निकायमा पहल गरिनेछ ।

- १८) न.पा. भवन, चिल्डेन पार्क, न.पा. भित्रको चौतर्फी प्रवेशद्वार लगायतका योजनाहरूको डि.पि.आर तयार भईसकेकोलाई कार्य पुरा गर्नका लागि सम्बन्धीत निकायहरूमा पहल गरिनेछ ।
- १९) हरिणमरी टोलमा मालतमाईको मन्दिरलाई पर्यटकीय क्षेत्र बनाउनको लागि सम्बन्धीत निकायमा पहल गरिनेछ ।
- २०) वडा नं. ७ मा सामुदायिक भवन निर्माण कार्यको लागि सम्बन्धीत निकायमा मांग गरिनेछ ।
- २१) लक्ष्मीपुर वसविट्टी विचमा पर्ने जंघा नदि भुलगे पुललाई मर्मत संभारको लागि आवश्यक बजेट व्यवस्थापन गरिनेछ ।
- २२) विश्वमभरपुर र श्रीनगर जोडने भुलंगेपुलको कार्य सम्पन्नको आवश्यक पहल गरिनेछ ।
- २३) रामगोपालपुर न.पा. ७ मा रहेको जंगहा खोलाको भुरहीमा फाटक निर्माण गर्ने ।
- २४) रामगोपालपुर ७ को जानजागृती आधारभुत विद्यालयमा २ कोठे नयां भवनको लागि सम्बन्धीत निकायमा आवश्यक पहल गरिनेछ ।
- २५) सहसौलाको पुरानो नदीमा पक्की नाला निर्माण गर्न मधेश प्रदेश सरकारसंग पहल गरिनेछ ।
- २६) सबै वडामा सामुदायिक भवनको लागि मधेश प्रदेश सरकारसंग पहल गरिनेछ ।

बन वातावरण तथा विपद् व्यवस्थापन :

- १) नगर क्षेत्रभित्र रहेको निजी, सरकारी, गैर सरकारी विद्यालय र कलेजको नजिक सुर्तिजन्य पदार्थ तथा मदिराजन्य पदार्थ बेचविखनमा रोक लगाईने नीति लिईनेछ ।
- २) विपद् व्यवस्थापन कार्यलाई प्रभावकारी बनाउन विपद् व्यवस्थापन कोषलाई थप सुदृढ गरिनेछ ।
- ३) विपद्बाट हुने क्षति न्यूनिकरणका लागि तत्काल राहत र उद्धारका कार्यमा जोड दिईनेछ । यस कार्यमा नगरप्रहरी, सहयोगी संस्था र सम्बन्धीत निकायहरूको परिचालनमा जोड दिईनेछ ।
- ४) बारुण यन्त्र तथा एम्बुलेन्सको व्यवस्थापनलाई प्रभावकारी बनाईनेछ ।

कृषी/पशु :

- १) पशुपालन तथा कृषी कार्यका लागि दिर्घकालिन योजना तयार गरी कृषी सडक, कृषी विद्युतीकरण तथा स्थानीय स्तरमा सिंचाई प्रणालीको निर्माण गरिनेछ ।
- २) जैविक (अर्गेनिक) खेतीलाई प्रोत्साहन गरिनेछ ।
- ३) प्रत्येक घरधुरीलाई आँप, लिचि, कटहर जस्ता फलफुलहरूको विरुवा निःशुल्क वितरण गरिनेछ ।
- ४) कृषीयोग्य जमिनको माटो परिक्षण शिविर संचालन गरिनेछ ।
- ५) पशु सेवा केन्द्रलाई व्यवस्थित गरी संचालनमा ल्याईनेछ ।
- ६) कृषी क्षेत्रको आधुनिकरण र व्यवसायिकरण तथा कृषी उपजको भण्डारण र बजारीकरणको समुचित प्रवन्ध मिलाईनेछ ।
- ७) कृषी तथा पशु विकासमा आधारित साना किसान तथा यूवा उद्यमी साभेदारी कार्यक्रमलाई निरन्तरता दिईनेछ ।
- ८) व्यवसायिक कृषीमा लागेका किसानलाई प्रोत्साहन गर्न कृषी उपकरण, बिऊ, मल, प्रविधिमा अनुदान उपलब्ध गराईनेछ ।
- ९) यस न.पा.भित्र कृषी उत्पादनको लागि व्यवस्थित गर्न नयां कृषी सडकहरूको निर्माण गरिनेछ ।
- १०) व्यवसायिक रूपमा काम गरिरहेका किसानहरूलाई नगरपालिकाले गरिरहेको सम्मान कार्यक्रमलाई निरन्तरता दिईनेछ ।

- ११) सहकारी संस्थाहरूलाई उत्पादनशील तथा सामाजिक व्यवसायका क्षेत्रमा क्रियाशिल गराइनेछ ।
- १२) सहसौला बजारको स्तरउन्नती तथा कृषी बजार सेडको लागी पहल गरिनेछ ।
- १३) सबै वडामा कृषि बिद्युतीकरण गरिनेछ ।
- १४) सिंचाईको लागी बांध पैनी जिर्णोद्वार गरिनेछ ।
- १५) कृषि सडक निर्माणमा जोड दिई कलभर्ट र तार पोल जडान गरिनेछ ।

संस्कृतिक सम्पदा तथा पर्यटन विकास तर्फ :

- १) नगर भित्र रहेका प्राचिन मठ मन्दिर गुठी तथा ताल तलैयाहरूको स्तरउन्नति र संरक्षण गरिने छ ।
- २) पुरातात्विक महत्वका मठ, मन्दिर, पाटीपौवा र गुठीहरूको संरक्षण र व्यवस्थापनको लागी प्रदेश सरकार र संघीय सरकार संग सहकार्य गरिने छ ।
- ३) सौतिनिया पोखरी र अन्य पोखरी समेतलाई सौन्दयीकरण गरी पर्यटकीय क्षेत्रको रूपमा विकास गर्नको लागी आवश्यक रणनीति अपनाईने छ ।

उद्योग तथा वाणिज्य तर्फ :

- १) उद्योग व्यवसायहरूको दर्ता तथा नियमन सम्बन्धी कार्यलाई अभियानको रूपमा संचालन गरिने छ ।
- २) हाटबजार सरसफाई, सडक गल्लीको सरसफाई गर्दा निस्केको फोहर मैला व्यवस्थापन गर्न डायम्पीग साईटको व्यवस्थापन गरिने छ ।
- ३) रोजगार तथा बेरोजगारको तथ्याक्त संकलन, प्रशोधन र सूचना प्रणालीको स्थापना गरिनेछ ।
- ४) प्रधानमन्त्री स्वरोजगार कार्यक्रम अनुसार उल्लेख्य बेरोजगारहरूलाई तालीम तथा रोजगारी प्रदान गरिने छ ।

सामाजिक विकास तर्फ :

- २) यस न.पा.को नगर प्रमुख ज्यूद्वारा घोषणा गरिएको मधेश प्रदेश भरीको लागी निःशुल्क एम्बुलेन्स सेवा तथा जन्मदर्ता, मृत्युदर्ता र विवाह दर्तालाई समेत अगामी दिनहरूमा पनि निरन्तरता दिईनेछ ।
- ३) यस न.पा.को नगर प्रमुख ज्यूद्वारा घोषणा गरिएको गरिब, विपन्न, असहाय परिवारहरूको विवाह खर्च र कृया खर्च वापत राहत सहयोग कार्यक्रमलाई अगामी दिनहरूमा पनि निरन्तरता दिईनेछ ।
- ४) प्रधानमन्त्री रोजगार कार्यक्रमलाई संघीय सरकारको नीति अनुरूप प्रभावकारी रूपमा कार्यान्वयनमा लैजानको लागी आवश्यक सहयोग पुऱ्याईनेछ । रोजगार सेवा केन्द्रलाई श्रम सूचना बैंकको रूपमा समेत उपयोग गरिनेछ । समान कामको समान ज्यालालाई सुनिश्चित गर्दै कुनै पनि श्रमिकको श्रम शोषण हुन दिईने छैन ।
- ५) स्थानीय विपद व्यवस्थापन तथा जलवायु उत्थानशील योजना र विपद् पुर्वतयारी एवं प्रतिकार्य योजना निर्माण गरी उक्त योजनाले दिएका सुझावहरू क्रमशः कार्यान्वयन गरिनेछ । विपद व्यवस्थापन कोषलाई सबल बनाई कोषको रकम परिचालनलाई थप व्यवस्थित गरिनेछ ।
- ६) न.पा. भित्र रहेको सम्पूर्ण बजारलाई व्यवस्थित गरी ठेक्का लगाउने प्रकृया अगाडी बढाईनेछ ।
- ७) मेयरकप क्रिकेट प्रतियोगिता संचालन गर्न आवश्यक बजेटको व्ययवस्थापन गर्नेछ ।
- ८) जनतासंग उपमेयर कार्यक्रम संचालन गरिनेछ ।

- ९) एकल महिला र अति विपन्न संग उपमेयर कार्यक्रम संचालन गरिनेछ ।
- १०) मेयर आवास कार्यक्रम संचालन गरिनेछ ।
- ११) दलितहरूको सिपमुलक कार्यक्रम संचालन गरिनेछ ।
- १२) रुपान्तरण कार्यक्रमको लागी बजेट विनियोजन गरिनेछ ।

शिक्षा तर्फ :

- १) सबै सामुदायिक विद्यालयहरूको भौतिक पूर्वाधार, मर्मत संभार, खानेपानी, शौचालय, डेक्स बेन्च आदीको पूर्ति गर्न आवश्यक बजेट विनियोजन गरिनेछ ।
- २) बालबालिकाहरूलाई बाल मैत्री वातावरणमा शिक्षा प्रदान गरिनेछ ।
- ३) स्थानीय भाषाको संरक्षण र संवर्द्धनका लागी स्थानीय पाठ्यक्रम तयार गरी पठन-पाठन गरिनेछ ।
- ४) बालविकास सहजकर्ता तथा कर्मचारीको न्यूनतम पारिश्रमिक रु.१५,०००/- पुऱ्याउनको लागी थप रकम न.पा.बाट उपलब्ध गराईनेछ ।
- ५) सबै सामुदायिक विद्यालयहरूको स्तरोन्नती गरीनेछ ।
- ६) शिक्षक कर्मचारीहरूको लागी विद्यालयमा विद्युतिय हाजिरी तथा लगबुक अनिवार्य राख्ने व्यवस्था गरिनेछ ।
- ७) विद्युतिय शिक्षण प्रणाली तथा विद्युतिय व्यवस्थापन प्रणाली प्रभावकारी बनाउनका लागी आई.सि.टि. अनुदान प्राप्त विद्यालयहरूमा सहायक कम्प्युटर अपरेटरको व्यवस्थापन गरिनेछ ।
- ८) विद्यार्थीहरूको सर्वांगिन विकासको लागी मेयरकप रनिंग शिल्ड प्रतियोगिता गराईनेछ ।
- ९) विद्यालयको दिवा खाजा कार्यक्रमलाई विद्यार्थी संख्याको आधारमा व्यवस्थित गर्दै लगिनेछ ।
- १०) सबै सामुदायिक विद्यालयमा वर्षको २ पटक निःशुल्क स्वास्थ्य परिक्षणको व्यवस्था मिलाईनेछ ।
- ११) सामुदायिक विद्यालयका शिक्षकहरू मध्येबाट सुचकगत आधारमा उत्कृष्ट छानिएका शिक्षकहरूलाई तथा कक्षा ५ र ८ मा सर्वोत्कृष्ट नतिजा प्राप्त गर्न छात्र १ र छात्रा १ लाई पुरस्कार तथा सम्मान गरिनेछ ।
- १२) विद्यालयको शिक्षणमा प्रभावकारीता ल्याउने अनुगमनलाई कडाईका साथ लागु गरिनेछ ।
- १३) "असहाय र विपन्न संग मेयर" कार्यक्रम अर्न्तगत सामुदायिक विद्यालयहरूमा अध्ययनरत असहाय र विपन्न बालबालिकालाई मासिक रुपमा स्टेशनरी एवं आवश्यकता अनुसार विद्यालय पोशाक उपलब्ध गराईने छ ।
- १४) गुणस्तरिय शिक्षाका लागी तालिम, कार्यशाला गोष्ठी आदिको माध्यमबाट विद्यालयका सरोकारवाला, विद्यालय व्यवस्थापन समितिका पदाधिकारीहरू, शिक्षकहरू तथा अभिभावकहरूलाई विषयगत रुपमा क्षमता अभिवृद्धि गरिने छ ।
- १५) सामुदायिक विद्यालयमा छात्राहरूलाई सेनेटरी प्याड निःशुल्क वितरणलाई निरन्तरता दिईनेछ । बालबालिकामाथि हुनसक्ने यौनजन्य दुर्व्यवहार अन्त्यको लागी विद्यालय तथा समुदाय स्तरमा बालबालिकालाई प्रतिकारात्मक/प्रतिरक्षात्मक सीप एवं जनचेतना अभिवृद्धिका कार्यक्रम संचालन गरिनेछ । विद्यालयको समग्र विकास, योजना र रणनीति निर्माणको लागी थप प्रवर्द्धनात्मक कार्यक्रमहरू संचालन गरिनेछ ।
- १६) शिक्षकहरूको पेशागत क्षमता अभिवृद्धीको लागी तालिम, गोष्ठी तथा शैक्षिक भ्रमणको व्यवस्था मिलाईनेछ ।
- १७) अगामी ३ वर्षमा साक्षर रामगोपालपुर नगरपालिका बनाउनको लागी आवश्यक पहल लगायतका विशेष कार्यक्रमहरू गरिनेछ ।

- १८) संस्थागत विद्यालयद्वारा विद्यार्थीहरूलाई उपलब्ध प्रदान गर्नुपर्ने छात्रवृत्तिलाई १० प्रतिशत कायम गरी प्रभावकारी कार्यान्वयन गराइनेछ ।
- १९) विद्यालयमा स्वच्छ वातावरण कायम गर्न रुख रोपौं वातावरण जोगाऔं भन्ने नाराका साथ विद्यालयमा वृक्षारोपन कार्यक्रम गरिनेछ ।
- २०) रूपान्तरण कार्यक्रममा आवश्यक बजेट विनियोजन गरिनेछ ।
- २१) बाबु, आमा नभएका बालबालिकालाई कक्षा १२ सम्म पोशाक, पाठ्य पुस्तक सहितको निःशुल्क पठन-पाठन गराइनेछ ।
- २२) न.पा.द्वारा भर्ना गरिएको नगरशिक्षकहरूलाई अगामी दिनमा पनि निरन्तरता दिइनेछ साथै आवश्यकता अनुसार थप भर्ना गरिनेछ ।
- २३) विद्यालयको आन्तरिक परीक्षाहरू मर्यादित र अभू व्यवस्थित गरिनेछ ।
- २४) रामगोपालपुर बहुमुखि क्याम्पसको लागी मुद्दती खाता संचालन गर्न आवश्यक व्यवस्थापन गरिनेछ ।
- २५) विद्यालय बाहिर रहेको १० देखि १९ वर्षका किशोरीहरूलाई जीवन उपयोगी शिक्षा दिनको लागी पहल गरिनेछ ।
- २६) मा.वि. रामगोपालपुरको मा.वि. स्तरमा १ बैकल्पिक शिक्षकको व्यवस्था गरिनेछ ।
- २७) यस रामगोपालपुर नगरपालिका भित्र संचालनमा रहेको सामुदायिक विद्यालयहरूमा विद्युत महशुल वापतको रकममा न.पा.बाट आवश्यक राहत सहयोग गरिनेछ ।

पंजिकरण तथा सामाजिक सुरक्षा तर्फ :

व्यक्तिगत घटना दर्ता सम्बन्धमा :

- १) UNESCAP संग नेपालले गरेको प्रतिबद्धता अनुसार सन् २०२४ सम्म सम्पूर्ण नेपाली नागरिकको जन्मदर्ता शत प्रतिशत पुऱ्याउनु पर्ने र अन्य व्यक्तिगत घटना दर्तामा समेत उल्लेख बृद्धि गर्नुपर्ने भएकोले सोही लक्ष्य पुरा गर्ने तर्फ हाम्रो पालिका पनि कृयाशिल छ ।
- २) विगतमा भएका हस्त लिखित व्यक्तिगत घटना दर्ता किताबलाई अनलाईनबाट डिजिटलाईजेशन गरिनेछ ।
- ३) स्थानीय पंजिकाधिकारी तथा वडा अध्यक्ष ज्यूहरूलाई व्यक्तिगत घटना दर्ता तथा सामाजिक सुरक्षा सम्बन्धीत अभिमुखिकरण कार्यक्रम गराइनेछ ।

सामाजिक सुरक्षा भत्ता सम्बन्धमा :

- १) सामाजिक सुरक्षा भत्ता हाल चार किस्तामा बैंक मार्फत वितरण भईरहेको कुरा विदितै छ । प्रत्येक त्रैमासिक सकेको पहिलो हप्ता देखि भत्ता वितरण हुने कार्यको लागी सेवा प्रदायक बैंक संग समन्वय गरि समयमै भत्ता उपलब्ध गराइने छ ।
- २) सामाजिक सुरक्षा परिचयपत्र नविकरण तथा नयां निवेदन दर्ता गर्दा राष्ट्रिय परिचयपत्रमा आधारित (Biometric Verifaction) बायोमेट्रिक भेरिफिकेशन अनिवार्य गरिने भएकोले सोको लागी (Biometric Device) बायोमेट्रिक डिभाईस खरिद गरिनेछ ।
- ३) ९० वर्ष भन्दा माथि तथा अति अशक्त लाभग्राहीहरूको सामाजिक सुरक्षा भत्ता वितरण तथा सामाजिक सुरक्षा परिचय पत्र नविकरणको लागी विशेष व्यवस्था मिलाइनेछ ।

नगरसंभा सदस्य ज्यूहरू,

- १) माथि उल्लेखित नीति तथा कार्यक्रमको प्रभावकारी कार्यान्वयनमा सघाउ पुग्ने गरी नगरपालिकालाई प्राप्त समानीकरण अनुदान, राजश्व बांडफांडको रकम, संघ तथा प्रदेश सरकारबाट प्राप्त हुने अनुदान र आन्तरिक श्रोतको रकमबाट नगरपालिकाको दिगो र सन्तुलित विकास हुनेगरी बजेट, योजना र कार्यक्रम सहितको आय-व्ययको अनुमान नगरसभा

समक्ष पेश गर्ने अनुमति चाहन्छु । आर्थिक विधेयक र विनियोजन विधेयक समेत यस गरिमामय नगरसभामा पेश गर्न अनुमति चाहन्छु ।

अगामी आ.व. २०८१/०८२ को वार्षिक बजेट तथा कार्यक्रमको सारांश :

- १) अब म चालु आ.व. २०८०/०८१ को यथार्थ वजेट (आय) प्रस्तुत गर्दछु । रामगोपालपुर नगरपालिकाको चालु आ.व. २०८०/०८१ मा भएको कुल यथार्थ आय रु. २७,४८,९०,४०७/- रहेको छ, जसमध्ये आन्तरीक श्रोत (अ.ल्या. समेत) को रकम रु.१,११,५९,७७३/- र नेपाल सरकारको तर्फबाट रु.२५,७२,०४,६५२/- तथा मधेश प्रदेश सरकारको तर्फबाट रु.६५,२५,९८१/- मात्र प्राप्त भएको छ ।
- २) अब म अगामी आर्थिक वर्ष २०८१/०८२ को प्रस्तावित अनुमान गरिएको आय व्यय प्रस्तुत गर्दछु । रामगोपालपुर नगरपालिकाको आर्थिक वर्ष २०८१/०८२ को लागि कुल रु.४४,८७,२४,०००/- विनियोजन गरेको छु । विनियोजित बजेटमा नेपाल सरकारबाट प्राप्त वित्तिय समानीकरण अनुदान, सशर्त अनुदान, विशेष, समपुरक, राजश्व बांडफांड र आन्तरिक आय (राजस्व) र मधेश प्रदेश तर्फको राजश्व बांडफांड, विशेष र समपुरक रकम समेत समावेश गरिएको छ ।
- ३) रामगोपालपुर नगरपालिकाको कुल आन्तरिक आय राजस्व तथा अ.ल्या. तर्फको अनुमानित रु. १,७०,००,०००/- प्रस्ताव गरिएको छ ।
- ४) अब अगामी आ.व. २०८१/०८२ का लागि तपसिल बमोजिमको नेपाल सरकार, मधेश प्रदेश सरकार र आन्तरिक अनुदान रकमहरु समावेश रहेको छ ।

तपसिल

आ.व. २०८१/०८२ को वार्षिक बजेट विवरण :

सि.नं.	विवरण	बजेट	कैफियत
१	संघ वित्तिय समानिकरण	९९९०००००	नौ करोड उनान्सय लाख मात्र ।
२	संघ सशर्त अनुदान	१६७९३५०००	सोह्र करोड उनासी लाख पैत्तिस हजार मात्र ।
३	संघ विशेष अनुदान	३२५०००००	तीन करोड पच्चिस लाख मात्र ।
४	संघ समपुरक अनुदान	१४५०००००	एक करोड पैतालिस लाख मात्र ।
५	संघ राजश्व बांडफांड	९२४०००००	नौ करोड चौबिस लाख मात्र ।
६	प्रदेश वित्तिय समानिकरण	६९८९०००	उनहत्तर लाख नवासी हजार मात्र ।
७	प्रदेश विशेष अनुदान	३००००००	तीस लाख मात्र ।
८	प्रदेश समपुरक अनुदान	२००००००	बीस लाख मात्र ।
९	प्रदेश राजश्व बांडफांड	३००००००	तीस लाख मात्र ।
१०	प्रदेश सशर्त अनुदान	९५०००००	पन्चानब्बे लाख मात्र ।
११	आन्तरीक आमदानी (मालपोत समेत)	१७००००००	एक करोड सत्तरी लाख मात्र ।
	जम्मा :	४४८७२४०००	चौवालिस करोड सतासी लाख चौबिस हजार मात्र ।

- १) रामगोपालपुर नगरपालिकाको ११ औं नगरसभा सम्म नगरपालिका संचालन र व्यवस्थापनका लागि भए गरेका निर्णयहरू आय व्ययहरू स्वीकृतको लागि प्रस्ताव पेश गरेको छु ।
- २) आगामी आर्थिक वर्ष २०८१।०८२ को बजेट, नीति तथा कार्यक्रमको अभिन्न अंगको रूपमा रहेका आय-व्ययको विस्तृत विवरण राजस्व तथा अनुदान प्राप्तीका अनुमान कार्य क्षेत्रगत व्यय अनुमानका लागि पेश गरेको छु ।

अन्तमा यो नीति तथा कार्यक्रमको सफल कार्यान्वयनबाट नगरको विकासको आधारशीला खडा हुनेछ । आर्थिक पारदर्शीता र सुशासन कायम हुनेछ । नगरको सेवाको गुणस्तर बृद्धि भई रामगोपालपुर उत्कृष्ट नगर सरकारको रूपमा नेपालको मानचित्रमा अंकित हुनेछ । यो नीति तथा कार्यक्रमको प्रभावकारी कार्यान्वयनमा सबै क्षेत्रबाट विशिष्ट योगदान प्राप्त हुनेछ भन्ने विश्वास लिएको छु । अन्त्यमा नगरको विकासमा योगदान पुऱ्याउनु हुने जनप्रतिनिधिज्युहरू र राष्ट्रसेवक कर्मचारी, राजनीतिक दल, निजी क्षेत्र, सहकारी तथा संघ संस्था, नागरिक समाज, बुद्धिजीवि, संचारजगत, सुरक्षा निकाय तथा सम्पूर्ण नगरबासीहरूलाई धन्यवाद ज्ञापन गर्दछु । बजेट, नीति तथा कार्यक्रम कार्यान्वयनमा सबैको साथ र सहयोगको अपेक्षा गर्दछु ।

प्रस्तुतकर्ता

रामदुलार साह

११ औं नगरसभा अध्यक्ष
रामगोपालपुर नगरपालिका
महोत्तरी

धन्यवाद ॥